

## Għanja ta' Mħabbi

Nithenna nħares lejn il-ward tal-ġonna;  
Iżda wisq iżjed noħla nħares lejk.  
Igħaxxaqni ġmiel il-ward. Lwienu jsaħħħruni;  
Iżd' aktar ġmiel ħaddejk.

Twennisni l-ħemda f'lejl ta' dawl ta' qamar.  
Kemm aktar inħoss ferħ x'ħin inkun ħidejk!  
Nissaħħar nara l-kwiekeb f'sema safi;  
Iżd' iżjed ħibub għajnejk.

Jien nogħixha nisma' l-ilħna ta' l-agħiṣafar;  
Iżd' oħla leħnek x'ħin inkun ftit ħidejk.  
Sabiħ il-qroll bil-lewn tiegħu ħamrani;  
Iżd' aktar sbieħi xofftejk.

Tferraħni l-għanja ħelwa tidwi f'qalbi  
Li tixhed ħisus imħabbi safja lejk,  
Iżd' akbar l-hena ntendi kelma waħida  
Minn taħbi l-ilsien f'widnejk.

GUŻI MALLIA